



גאווערנער קעטי האוקול

אויף תיכף ארויסצוגעבן: 3/22/2022

**גאווערנער האוקול ווארנט קאנסומערס איבער שווינדלערייען און סייבער-סעקיורטי דראונגען
אינדערמיט פון די רוסישע אינוואזיע פון אוקריינע**

**ביישטייערט צו פעסטגעשטעלטע און פארלעסליכע ארגאניזאציעס וועלכע ניצן ביישטייערונגען צו
באזארגן פארלייכטערונג פאר נויטבאדערפטיגע אוקריינער**

**סטעיט אגענטורן געבן ארויס רעקאמענדאציעס פאר באשיצן און פארזיכערן אייערע סענסיטיווע
אינפארמאציע, בלייבן וואכזאם אונטער געהעכערטע סייבער דראונגען**

גאווערנער קעטי האוקול ראט היינט ניו יארקער איבער נדבה שווינדלערייען און געהעכערטע סייבער-סעקיורטי דראונגען פארבינדן מיט וולאדימיר פוטין'ס אינוואזיע פון אוקריינע. די ניו יארק סטעיט דיוויזיע פון קאנסומער באשיצונג האט זיך געלערנט איבער געפעלשטע פארלאנגען פאר ביישטייערטע פארלייכטערונג געלטער צו שטיצן געליטענע פון דעם קריג. קאנסומערס ווערן געמוטיגט צו פארזיכטיג אפשאצן סיי וועלכע פארלאנג פאר געלט, און פעסטשטעלן צדקה ארגאניזאציעס בעפארן ביישטייערן געלטער אדער סופלייס. גאווערנער האוקול מוטיגט אויך ניו יארקער צו שטיין ווייטער אויף דער וואך ביים ארויסגעבן סענסיטיווע אינפארמאציע אויפ'ן אינטערנעט אינדערמיט פון אן אויפשטייג אין סייבער-סעקיורטי דראונגען דורך אויסניצן סעקיורטי רעקאמענדאציעס פון דעם דעפארטמענט פון שטייערן און פינאנץ. דאס קומט נאך דאס שאפן דורכ'ן גאווערנער די [געמיינזאמע סעקיורטי אפעראציעס צענטער](#), וועלכס דינט אלס דעם צענטער פאר געמיינזאמע ארטיגע, סטעיט און פעדעראלע סייבער באמיואונגען.

”ניו יארק איז דער וואוין-ארט פון דער גרעסטער אוקריינישע באפעלקערונג אין די פאראייניגטע שטאטן, און ניו יארקער קענען שטענדיג צולייגן א האנט ארויסצוהעלפן די נויטבאדערפטיגע, ” האט גאווערנער האוקול געזאגט. ”פונדעסטוועגן מוזן מיר אבער ווייטער בלייבן פארזיכטיג איבער די וועלכע פרובירן צו באגיין פעלשערייען, און אויסניצן אויף בייזן די גוטהארציגקייט פון אנדערע. אין אייער ברייטהארציגקייט צו העלפן אונזערע אוקריינישע פריינט און פאמיליע, געדענקט אז אויב זעט עפעס אויס פארדעכטיגט, איז עס מסתמא טאקע אזוי. מוטיגט אייערע פריינט און פאמיליע, איבערהויפט עלטערע פאמיליע מיטגלידער, צו בלייבן וואכזאם אויפ'ן אינטערנעט.”

סיי ווען עס פאסירט ערגעץ א קאטאסטראפע, לאקערן שווינדלער אויף די ווייכע הערצער פון די וועלכע זוכן צו העלפן. די אינוואזיע פון אוקריינע גיבט נאך א געלעגנהייט פאר שווינדלער אויפצושטעלן פאלשע צדקה ארגאניזאציעס אדער זיך פארשטעלן ווי קריגס געליטענע. אנדערע שטעלן אוועק וועבזייטלעך נאכצומאכן א לעגיטימע צדקה ארגאניזאציע'ס אפיציעלע וועבזייטל צו גנבענען געלט און / אדער פערזענליכע אינפארמאציע פון אומוויסנדע נדבנים.

**סעקרעטאר פון סטעיט ראבערט דזשעי. ראדריגעז האט געזאגט, ”ניו יארקער זענען באקאנט פארן
זיין שטיצער און ברייטהארציג צו נויטבאדערפטיגע. אזוי ווי דער קריג אין אוקריינע טוט ווייטער רושען,**

קומען אויף שווינדלער מיט וועגן צו ניצן הרגשיגע שווינדלעריי און פאלשע באטריגען אין א פראוו אויסצוציען פון קאנסומערס. איך מוטיג ניו יארקער צו באשיצן זייער גוטן ווילן און שטענדיג אויספארשן א צדקה צוועק בעפארן ביישטייערן כדי צו פארזיכערן אז אייערע שווערע פארדינטע געלטער קומען אן צו די וועלכע נייטיגן זיך דרינגענד אין אייער הילף.

אמטירנדע קאמיסיאנעריין פון שטייער און פינאנץ אמאנדא הילער האט געזאגט, "דער גלאבאלער קריזיס האט פאראורזאכט העכערע זארגן איבער סייבער-אטאקעס, און דערפאר דארפן מיר אלע בלייבן וואכזאם צו פארמיידן קאנפידענציעלע אינפארמאציע פון אריינפאלן אין די נישט ריכטיגע הענט, דענייעל-און-סערוויס אטאקעס, און אנדערע נעגאטיווע תוצאות."

אפיס פון אינפארמאציע טעכנאלאגיע סערוויסעס CIO אנדזשעלא טאני רידיק האט געזאגט, "אומצאליגע ניו יארקער מיט די בעסטע כוונות האבן ביישטייערט צו צדקה צוועקן צו שטיצן די מענטשן פון אוקריינע, און די אלע מאכן א דיפערענץ. ליידער, שאפט אויך די גוט הארציגקייט נייע געלעגנהייטן פאר סייבער-פארברעכער אויסצוניצן. צו באשיצן זיך און צו פארזיכערן אז אייער גוט הארציגע נדבה קומט שטענדיג אן אין די הענט פון די וועלכע נייטיגן זיך ווירקליך אין די הילף, בעט ITS פון ניו יארקער נאכצופאלגן די בעסטע פירונגען און בלייבן וואכזאם אין ליכט פון לעצטערע אינטערנעט דראונגען און סייבער שווינדלערייען."

דיוויזיע פון היימלאנד סעקיריטי און עמערדזשענסי סערוויסעס קאמיסיאנעריין דזשעקי ברעי האט געזאגט, "יעדע ניו יארקער האט א ראלע צו שפילן ווען עס קומט צו פארזיכערן זייערע פערזענליכע אינפארמאציע און זיך באשיצן פון סייבער דראונגען. מיר ווייסן אז אין צייטן פון נויט, זענען פאראן בייזוויליגע פארשוניגען וועלכע זוכן אויסצוניצן די וועלכע זוכן צו העלפן. אויב איר פרובירט צו שטיצן די מענטשן פון אוקריינע דורך אינטערנעט אדער דיגיטאלע ביישטייערונגען, בלייבט וואכזאם און פאלגט נאך די בעסטע פירונגען צו פארזיכערן אז אייערע נדבות גייען צום ריכטיגן צוועק און אז אייערע אינפארמאציע בלייבט אפגעהיטן."

סטעיט סענאטאר קעווין טאמאס האט געזאגט, "עס באווייזט זיך די גוטסקייט פון אונזערע שכנים זעענדיג אז אזויפיל ניו יארקער האבן גענומען שריטן צו העלפן דעם אוקריינישן פאלק. ליידער האט עס אויך געשאפן א העכסט-גינציגע געלעגנהייט פאר שווינדלער אויסצוניצן דעם קריזיס פאר פערזענליך צו פראפיטירן. איך מוטיג ניו יארקער צו שטיין אויפ'ן וואך און זיין עקסטער פארזיכטיג צו פארזיכערן אז זייערע ברייטהארציגע ביישטייערונגען גייען צו לעגיטימע צוועקן."

אסעמבלי-מיטגליד נילי ראזיק האט געזאגט, "שווינדלער פרובירן נייע מיטלען איך שטענדיג איינצונארען, אפילו בשעת אן אינטערנאציאנאלע קריזיס. אזוי ווי ניו יארקער קומען זיך צונויף צו שטיצן אוקריינע אין זייער צייט פון נויט, איז קריטיש-וויכטיג אז קאנסומער זענען באוואפנט מיט די פעאיגקייט און קענטעניס צו פארזיכערן אז אייער ברייטהארציגקייט ווערט נישט געניצט אויף בייזן. איך בין דאנקבאר צו גאווערנער האוקול פארן פארזיכערן אז ניו יארקער ווערן נישט באשווינדלט פאר זייערע גנאדיגקייט."

שווינדלער פארבינדן זיך אפטמאל דורך סאָושעל מידיע, אומגעבעטענע אימעילס, טעלעפאן קאָלס אדער טעקסט מעסעדזשעס. זיי קענען מעגליך בעטן מען זאל שיקן געלט דורך א באצאלונג עפ ווי 'קעש עפ', 'ווענמא' אדער 'זעל', ווייער'ען די געלט צו אן אויסלאנדישע באנק אקאונט אדער שיקן פריפעיד מתנה קארטלעך. פילע לעצטערע שווינדלערייען נעמען אריין פארלאנגען פאר נדבות אין קריפטאָ-געלטער, ווי למשל 'ביטקאָן' אדער 'עטעריאום'. שווינדלער קומען אויף שטענדיג מיט איינפעלער און וועלן ווייטער אויסטראכטן נייע וועגן צו פארנארען מענטשן, און דערפאר דארפן קאנסומער שטענדיג בלייבן וואכזאם.

אויף צו פארמיידן נדבה געלטער פון אריינפאלן אין נישט ריכטיגע הענט, רעקאמענדירט די ניו יארק סטעיט דיוויזיע פון קאנסומער באשיצונג די פאלגענדע באווארענישן:

- **פעסטשטעלן דעם פארלאנג.** שווינדלער שטעלן זיך פאר געווענטליך ווי פריינט, פאמיליע אדער ליבע אינטערעסן אויף סאָושעל מידיע און בעטן נדבות; עס איז גרינג נאכצומאכן עמיצן'ס בילד און ביאגראפישע אינפארמאציע און שאפן א פאלשע אקאונט אויפ'ן אינטערנעט. אויב איר באקומט אן אומגעבעטענע פארלאנג פאר ביישטייערונג פארלייכטערונג אויפ'ן אינטערנעט, אפילו אויב עס זעט אויס צו זיין פון עמיצן וואס איר קענט, פארבינדט אייך מיט אייער באקאנטער דירעקט דורך אן אנדערן קאמוניקאציע מיטל פעסטשטעלן דעם פארלאנג. דרוקט נישט אויף קיין שום לינקס אדער אויספילן סיי וועלכע פארמולארן בעפאר פעסטשטעלן דעם מקור. אויב דער פארלאנג קומט פון עמיצן מיט וועם איר זענט בלויז לעצטנס באקאנט געווארן אויפ'ן אינטערנעט, איז עס ווארשיינליך א שווינדלעריי און איר זאלט זיין עקסטער פארזיכטיג.
- **פארשט אויס דעם צדקה צוועק.** פארלאזט זיך נישט בלויז אויף א צדקה צוועק וועבזייטל. זוכט אויס אויפ'ן אינטערנעט בעפאר איר גיבט א נדבה פאר סיי וועלכע צוועק ניצנדיג דעם נומען פון דער גרופע צוזאמען מיט זוך טערמינען ווי 'ריווי'ו' אדער 'סקעם'. די פעדעראלע האנדלס קאמיסיע רעקאמענדירט נאכקוקן אויף give.org, charitynavigator.org, charitywatch.org, אדער candid.org צו זען באריכטן און אפשאצונגען פאר צדקה צוועקן. איר קענט אויך נאכקוקן ביי די 'אינטערנאל רעוועניו סערוויס' (IRS) אויף צו פעסטשטעלן אז דער צדקה צוועק איז רעגיסטרירט. דער אפיס פון דעם אטוירני גענעראל רעקאמענדירט אויך איבערצוקוקן די **צדקה ארגאניזאציעס רשימה** פאר פינאנציעלע באריכטן בעפאר'ן ביישטייערן כדי צו פארזיכערן אז דער צדקה צוועק איז פינאנציעל אויסגעהאלטן.
- **האלט אייך קעגן דרוק טאקטיקן.** כאטש די אומשטענדן זענען דרינגענד, זאלן קאנסומערס זיך קעגנשטעלן דרוק אויף צו תיכף ביישטייערן. שווינדלער דרוקן אייך אפטמאל ביישטייערן תיכף, וועלכס פאראורזאכט פאר אייך צו פארזען פארדעכדיגטע צייכנס אין זייער געשיכטע. זיין באווארנט איבער דירעקט אימעיל פון 'געליטענע' און די געלט-בעטער וועלכע ניצן הארץ-רייסנדע דערציילונגען, און דרוקן אויף אייך זאפארט צו ביישטייערן. גיבט נישט קיין געלטער דורכ'ן טעלעפאן פאר אומגעבעטענע טעלעמארקעטירער; בעט ענדערש דעם רופער אייך צו שיקן שריפטליכע מאטריאלן איבער דעם צדקה צוועק און וואו צו ביישטייערן, אויב איר ווילט.
- **האלט אפגעהיטן פערזענליכע אינפארמאציע.** גיבט קיינמאל נישט ארויס אייער סאָושעל סעקיויריטי נומער, קרעדיט קארטל אדער דעביט קארטל נומער, אדער אנדערע פערזענליך אינדענטיפיצירנדע אינפארמאציע אלס ענטפער צו אן אומגעבעטענע נדבה פארלאנג. אויב גיבט איר א נדבה אויפ'ן אינטערנעט, מאכט זיכער אז אייער אינטערנעט קאָנעקשען איז זיכער איידער איר גיבט נאך אויף א פארלאנג פאר א נדבה.
- **פרעגט וויאזוי אייער געלט וועט אויסגעגעבן ווערן.** קאנסומערס ווילן וויסן אז זייערע געלטער גייען דירעקט צו די געליטענע. א אמת'ע צדקה צוועק דארף אייך לאזן וויסן וויפיל פון אייער נדבה וועט גיין דירעקט צו דעם פראגראם, און נישט פאר אדמיניסטראטיווע אויסגאבן.
- **גיבט א נדבה דורך א טשעק אדער קרעדיט קארטל.** גיבט נישט קיינמאל קיין נדבות מיט קעש, מתנה קארטלעך, קריפטא-געלטער, אדער סיי וועלכע אנדערע סארט מזומן וועלכע קען נישט נאכגעשפירט ווערן. גיבט אייער נדבה דורך א טשעק אדער קרעדיט קארטל צו פארזיכערן אז איר האט א רעקארד פון דער נדבה. מאכט אויס טשעקס צו דער צדקה ארגאניזאציע און נישט צו א יחיד. אויב איר וועהלט אויס מנדב צו זיין דורך א צדקה ארגאניזאציע'ס וועבזייטל, באקוקט אויב דער וועבזייטל איז זיכער און אז אייער קאמפיוטער איז אויסגעריכטעט מיט די לעצטע אנטי-ווירוס באשיצונג.

אויב איר פארדעכטיגט אז איר האט אנגעטראפן א פאלשע פראוואו צו באקומען נדבות, קענט איר איינגעבן א קלאגע מיט דער ניו יארק סטעיט דיוויזיע פון קאנסומער באשיצונג ביי <https://dos.ny.gov/file-consumer-complaint>.

די דיוויזיע'ס קאנסומער הילף האטליין איז אפן מאנטאג ביז פרייטאג, אויסגעשלאסן סטעיט האָלידעיס, 8:30 אינדערפרי ביז 4:30 נאכמיטאג אויף 1-800-697-1220. איר קענט אויך געפונען מער אינפארמאציע און עצות דורך נאכפאלגן די דיוויזיע פון קאנסומער באשיצונג אויף סאָושעל מידיע אויף טוויטער (@NYSConsumer) און פעיסבוק (www.facebook.com/nysconsumer).

אינדערמיט פון געהעכערטע זארגן איבער סייבער-סעקיורטי, טיילט מיט דער ניו יארק סטעיט דעפארטמענט פון שטייער און פינאנץ א סעריע קריטיש-וויכטיגע עצות צו העלפן שטייער-צאלער אפהיטן זייערע פריוואטע אינפארמאציע דורכאויס דעם שטייער סעזאן און במשך דעם יאר.

זייט פארזיכטיג איבער אומגעבעטענע אימעילס און טעלעפאן קאָלס וועלכע בעטן פערזענליכע אינפארמאציע. טיילט נישט מיט קיין פערזענליכע אינפארמאציע, ווי למשל אייער סאָושעל סעקיורטי נומער, אין ענטפער צו אן אומגעבעטענע אימעיל אדער טעלעפאן קאָל. אויב די אימעיל אדער קאָל גיבט זיך אן צו זיין פון א קאמפאני מיט וועלכע איר מאכט געשעפטן, רופט עס דירעקט צו פעסטשטעלן אז דער קאנטאקט איז לעגיטים. שווינדלער ניצן אפטמאל שרעק טאקטיקן און דראונגען פארבינדן מיט שטייער חובות אייך צו דרוקן ארויסצוגעבן אייערע פערזענליכע און פינאנציעלע אינפארמאציע.

פארזיכערט אייערע מאביל קלים. ווענדט אן סאָפטוועיר אפדעיטס וועלכע פארריכטן באוואוסטע שוואכקייטן תיכף ווען זיי זענען גרייט צו באקומען. ניצט סעקיורטי אייגנשאפטן אריינגעבויט אין אייערע קלים, ווי א פאָסקאָוד, און ניצט פראגראמען וועלכע ענקריפטען דאטע און רעמאָוט עלימינירן אינהאלט אויב ווערט דער כלי פארלוירן אדער געגנבעט.

זייט פארזיכטיג מיט וויי-פיי האט-ספאטס. פובליק ווייערלעס האט-ספאטס זענען נישט זיכער, וועלכס באדייט אז עס איז גרינג פאר סייבער גזלנים צו זען וואס איר טוט אויף אייער מאביל כלי בשעת איר זענט באהאפטן. באגרעניצט וואס איר טוט אויף פובליק וויי-פיי און פארמיידט אריינצולאָגען אין סענסיטיווע אקאונטס.

קענט אייערע עפס. קוקט איבער גרונטליך די איינצלהייטן און ספעציפישע אינפארמאציע פון אן עפ בעפאר איר דאונלאדיט עס. באקוקט און פארשטייט די פרוואטקייט פאָליסי פון יעדע מאביל עפ. זייט באוואוסטזיניג אז דער עפ קען מעגליך בעטן צוטריט צו אייער לאקאציע און פערזענליכע אינפארמאציע.

זייט פארזיכטיג איבער די אינפארמאציע וואס איר גיבט ארויס אויף סאָושעל מידיע. פארמיידט דאס ארויסגעבן אייער געבורטס דאטום, טעלעפאן נומער, היים אדרעס, אדער בילדער וועלכע אידענטיפיצירן אייער דזשאָב אדער האָביס. איין סיבה: די סארט אינפארמאציע קען געניצט ווערן אויף צו אויסגעפונען ענטפערס אויף סעקיורטי פראגעס וועלכע ווערן געניצט צו שאפן נייע פאסוואָרדס, און מאכט אייך א צילברעט פאר שווינדלער וועלכע זוכן צוטריט צו אייערע אקאונטס און פערזענליכע אינפארמאציע.

ניצט שטארקע פאָסוואָרדס. שאפט באזונדערע פאָסוואָרדס פאר אלע אייערע אקאונטס. ווען עס קומט צו פאָסוואָרדס, פרובירט צו ניצן אזאנס מיט ווייניגסטנס 14 בוכשטאבן, די איצטיגע אינדוסטריע סטאנדארט. ניצט א קאמבינאציע פון בוכשטאבן (גרויסע און קליינע), ציפערן און סימבאלן. ניצט פאס-פראזן אין וועלכע איר ניצט די ערשטע בוכשטאבן פון א גרינג-צו-געדענקען פראזע צו שאפן א

קאמפליצירטע פאסוואָרד וועלכס איז שווער צוצטרעפן. טוישט רעגלמעסיג אייערע פאסוואָרדן / פאס-פראזן.

טוישט אויס אייערע סעקיורטי פראגעס. ניצט נישט די זעלבע סעקיורטי פראגעס אויף מערערע אקאונטס. וועהלט אויס סעקיורטי פראגעס וועלכע האבן ענטפערס וואס מען קען נישט צטרעפן אדער געפונען דורך זוכן אויף סאָושעל מידיע אדער דער אינטערנעט.

ניצט צוויי-טריט באשטעטיגונג אויף צוצוקומען צו אקאונטס. צו פארשטערקערן די זיכערהייט פון אַנליין אקאונטס, ווען אימער מעגליך פאדערט א פאסוואָרד און נאך א סעקיורטי קאָוד פעסטצושטעלן אייער אידענטיטעט ווען איר שרייבט זיך איין.

זייט באווארנט קעגן דערווישונג סכעמען. דרוקט נישט אויף קיין לינקס, דאונלאד'ט נישט קיין פיילס, און עפנט נישט קיין בייגעלייטע זאכן אין אימעילס פון אומבאקאנטע שיקער. עפענט נאר בייגעלייגטע פיילס וועט איר ערווארט זיי און איר ווייסט זייער אינהאלט, אפילו אויב איר קענט דעם שיקער.

עס איז וויכטיג רעגלמעסיג איבערצוקוקן די טריט נויטיג צו [זיכער האלטן אייערע סענסיטיווע אינפארמאציע](#).

באריכט עס. אויב איר זענט אריינגעפאלן, אדער איר פארדערקטיגט איר זענט א קרבן פון שטייער-פארבינדענע אידענטיטעט גניבה, לאזט אונז וויסן תיכף. מיר וועלן נאכשפירן אייער אינפארמאציע עס צו האלטן פריוואט און אפגעהיטן. באזוכט דעם שטייער דעפארטמענט'ס [באריכט פעלשערייען](#), [שווינדלערייען](#), און [אידענטיטעט גניבה](#) וועבזייטל.

דער שטייער דעפארטמענט ניצט פארגעשריטענע ענקריפשען, פייערמויערן, אריינברעכער-דערווישונג סיסטעמען, און אנדערע זיכערהייט מאסנאמען אפצוהיטן אייערע סיסטעמען און סענסיטיווע דאטע אבער שטייער-צאלער מוזן אויך נעמען א פראקטישע צוגאנג זיך צו באשיצן אויפ'ן אינטערנעט.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)